



Qorti tal-Appell Kriminali

Onor. Imħallef Consuelo Scerri Herrera, LL.D., Dip Matr., (Can)

Appell Nru: 385 / 2015

Il-Pulizja

(Spettur Carlos Cordina)

Vs

Charles Farrugia

Illum 20 ta' April, 2023.

Il-Qorti,

Rat l-akkuzi dedotti kontra l-appellanti, Charles Farrugia ta' 32 sena, iben Lawrence u Grace xebba Sciberras imwieled gewwa l-Pieta' nhar it-3 ta' Lulju 1978 u residenti gewwa 1, Triq Xandru Farrugia, Zejtun u detentur tal-karta tal-identita' numru 321378 M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

1. U nakkuzah talli fil-lejl ta' bejn 04 u 05 ta' April 2015, minn Triq Connaught, Zejtun, f'hin mhux magħruf, sraqt vettura ta' għamla u marka Peugeot 106 bin-numru ta' registrazzjoni AAL-828 liema serq jeċċedi l-ammont ta' mitejn u tnejn u tletin Euro u erbgha u disghin ċenteżmu (232.94 Euro) u għalhekk ikkwalifikat bil-mezz, valur u hin u bix-xorta tal-haġa misruqa u li sar għad-dannu ta' Carmel Abela detentur ta' karta tal-identità 01032344M u jew/persuna/i oħra.
2. U aktar talli nhar il-11 ta' April 2015 għal habta tas-sitta u nofs ta' filghodu fi Triq il-Haddiem Zejtun, volontarjament ta n-nar lil vettura tal-għamla u marka Peugeot 106 bin-numru ta' registrazzjoni AAL 828 u dan għad-dannu ta' Carmel Abela detentur tal-karta tal-identità 1032344M meta filwaqt ma kienx hemm ebda persuna hemm gewwa, u din il-vettura kienet b'mod ma tistax tqababd hruq f'bini iehor, gharix jew lok iehor imsemmi fl-artikolu 316 fejn waqt il-hruq ikun hemm xi persuna hemm gewwa u dan ai termini tal-artikolu 318 tal-Kapitolu 9 tal-Ligijiet ta' Malta;
3. U aktar talli fl-istess data, lok, hin u ċirkostanzi mmedjatement hawn fuq imsemmija, volontarjament hassar, għamel hsara jew għarraq hwejjeg haddiehor mobbli jew immobbli liema hsara teċċedi l-116.47 Euro fuq vettura ta' għamla u marka Peugeot 106 bin-numru tar-registrazzjoni AAL828 għad-dannu ta' Carmel Abela u/jew persuna/i oħra
4. U aktar talli nhar l-4 t'April 2015 u fil-jiem ta' wara din id-data. F'diversi lokalitajiet f'dawn il-Gzejjer, saq vettura ta' għamla u marka Peugeot 106 bin-numru tar-registrazzjoni AAL828 minghajr ma kienet koperta b'polza ta' assigurazzjoni għal terzi persuni;
5. U aktar talli nhar il-11 t'April 2015 għal habta tas-sitta u nofs ta' filghodu fi Triq il-Haddiema Zejtun volontarjament hassar, għamel hsara jew għarraq hwejjeg haddiehor mobbli jew immobbli liema hsara teċċedi l-116.47 Euro fuq vettura ta' għamla u marka Subaru bin-numru tar-registrazzjoni IBC875 għad-dannu ta' Carmel Cutajar detentur tal-karta tal-identità' 0438946M u/jew persuna/i oħra

6. U aktar talli fl-istess data, lok, hin u ċirkostanzi mmedjatement hawn fuq imsemmija, volontarjament hassar, ghamel hsara jew gharraq hwejjeg haddiehor mobbli jew immobbli liema hsara teccedi l-116.47 Euro fuq vettura ta' ghamla u marka VW bin-numru tar-registrazzjoni DAU404 ghad-dannu ta' Leonard Emanuel Seisun detentur tal-karta tal-identita' 0454385M u/jew persuna/i ohra
7. U aktar talli fl-istess data, lok, hin u ċirkostanzi mmedjatement hawn fuq imsemmija, volontarjament hassar, ghamel hsara jew gharraq hwejjeg haddiehor mobbli jew immobbli liema hsara teccedi l-116.47 Euro fuq vettura ta' ghamla KYMCO Agility 125 bin-numru tar-registrazzjoni DBV901 ghad-dannu ta' Sandro Borg detentur tal-karta tal-identita' 308782M u/jew persuna/i ohra.
8. U aktar matul ix-xahar ta' April 2015 f'dawn il-Gzejjer ikkommetta serq ta' tarka tar-registrazzjoni bin-numru BAT 606 minn fuq vettura tal-ghamla Peugeot 106 liema serq huwa ikkwalfikat bix-xorta tal-haga misruqa u bil-hin u li sar ghad-detriment ta' Donna Mifsud.
9. Fis-7 ta' April 2015 gewwa Hal Luqa, ghall-habta tas-14:30 pm ikkommetta serq ta' mija u hamsin Ewro (€150) fi flus kontanti ghad-detriment ta' Carmel Attard, anzjan ta' 61 sena, liema serq huwa aggravat bil-vjolenza u l-valur li ma jeccedix l-ammont ta' mitejn tnejn u tletin Euro u erbgħa u disghin centezmu (€232.94c) u li sar ghad-dannu tal-istess peruna;

Nakkuzah talli f'diversi bnadi f'dawn il-Gzejjer, fil-perjodu ta' bejn is-7 u l-10 t'April 2015, b'diversi atti magħmulin ukoll fi zminijiet differenti li jiksru l-istess disposizzjonijiet tal-Ligi u li kienu magħmula b'rizoluzzjoni wahda u cioe`:

10. Fis-7 ta' April 2015 gewwa Hal Tarxien għal habta tas-6.20am ikkommetta serq ta' diversi oġġetti fosthom basket ta' kulur iswed, sittin ewro (60 Euro) fi flus kontanti u set ċwieviet minn fuq il-persuna ta' Carmela Tabone, anzjana ta' 77 sena, liema serq huwa aggravat bil-vjolenza u bil-hin u l-valur li jeccedi l-ammont

ta' mitejn u tnejn u tletin euro u erbgha u disghin centezmu (232.94 Euro) u li sar ghad-dannu tal-istess persuna.

11. U aktar talli fl-istess data, lok u hin immedjatement hawn fuq imsemmija, ikkaguna ferita ta' natura hafifa fuq il-persuna tal-istess Carmela Tabone hekk kif iccertifika Dr Ian Psaila med reg 3395 tal-Poliklinika ta' Rahal Gdid.
12. Fis-7 ta' April 2015 gewwa Sta Lucija ghal habta tas-2.15pm b'atti esterni ta' bidu ghall-esekuzzjoni tad-delitt u cioe' serq minn fuq il-persuna ta' Antonia Gafa liema reat ma sehix minhabba xi haga accidentali u indipendenti mill-volonta tieghu, liema reat sehgh ghad-detriment ta' Antonia Gafa detentrici ta' karta tal-Identita nru 017 3361M.
13. U aktar talli fid-9 ta' April 2015 gewwa Mqabba ghal habta tas-5.35am ikkommetta serq ta' diversi oggetti fosthom portmoni ta' kulur blu, basket ta' kulur iswed, ghaxar Ewro (10 Euro) fi flus kontanti apparat cellulari ta' kulur iswed u ghamla Nokia u karta tal-Identita minn fuq il-persuna ta' Mary Zammit, anzjana ta' 59 sena, liema serq huwa aggravat bil-vjolenza u bil-hin u li sar ghad-dannu tal-istess persuna.
14. U aktar talli fid-9 ta' April 2015 gewwa Rahal Gdid ghal habta tal-10.30am ikkommetta serq ta' diversi oggetti fosthom basket ta' kulur Cream, portmoni ta' kulur blu, credit cards, set cwievet u karta tal-Identita minn fuq il-persuna ta' Rosette Bartolo, ta' 50 sena, liema serq huwa aggravat bil-vjolenza u li sar ghad-dannu tal-istess persuna.
15. U aktar talli fl-istess data, lok u hin immedjatement hawn fuq imsemmija, ikkaguna ferita ta' natura hafifa fuq il-persuna tal-istess Rosette Bartolo hekk kif iccertifika Dr Martina Aquilina med reg 3478 tal-Poliklinika tal-Furjana.
16. U aktar talli fid-9 ta' April 2015 gewwa z-Zurrieq ghal habta tal-4.00pm ikkommetta serq ta' diversi oggetti fosthom basket ta' kulur iswed, portmoni ta' kulur iswed, apparat cellulari ta' ghamla Nokia, erbghin ewro (40Euro) fi flus

kontanti, basket blu tad-drapp u karta tal-Identita minn fuq il-persuna ta' Tereza Gauci anzjana ta' 77 sena, liema serq huwa aggravat bil-vjolenza u li sar ghad-dannu tal-istess persuna.

17. U aktar talli fl-10 t'April 2015 gewwa Rahal Gdid ghal habta tas-6.40am ikkommetta serq ta' diversi oggetti fosthom portmoni, tletin ewro (30) flus kontanti, u sett cwievet minn minn fuq il-persuna ta' Maria Borg anzjana ta' 67 sena liema serq huwa aggravat bil-vjolenza, u li sehh ghad-dannu tal-istess persuna.
18. U aktar talli fl-10 t'April 2015 gewwa Hal Luqa ghal habta tas-6.20am ikkommetta serq ta' diversi oggetti fosthom hamsin Ewro (50) flus kontanti, apparat ċellulari ta' ghamla Nokia u sett cwievet minn minn fuq il-persuna ta' Maria Borg anzjana ta' 67 sena liema serq huwa aggravat bil-vjolenza, bil-hin u l-valur li jeċċedi l-ammont ta' mitejn u tletin euro u erbgħa u disghin ċenteżmu (232.94c) u li sehh ghad-dannu tal-istess persuna.
19. U aktar talli fl-10 t'April 2015 gewwa Rahal Gdid ghal habta tas-6.30am ikkommetta serq ta' diversi oggetti fosthom portmoni, tmenin ewro (80) flus kontanti, minn minn fuq il-persuna ta' Maria Stella Vassallo anzjana ta' 63 sena liema serq huwa aggravat bil-vjolenza, u bil-hin u li sehh ghad-dannu tal-istess persuna.
20. U aktar talli fl-10 t'April 2015 gewwa Rahal Gdid ghal habta tas-6.50am ikkommetta serq ta' diversi oggetti fosthom basket ta' kulur iswed, sittin ewro (60) flus kontanti, karta ta' kreditu 'Quickcash' ta HSBC, tlett dokumenti u apparat ċellulari ta' ghamla Nokia minn minn fuq il-persuna ta' Josephine Bonnici anzjana ta' 67 sena liema serq huwa aggravat bil-vjolenza, u l-valur li jeċċedi l-ammont ta' mitejn u tletin euro u erbgħa u disghin ċenteżmu (232.94c) u li sehh ghad-dannu tal-istess persuna.
21. U aktar talli fl-10 t'April 2015 gewwa Gudja ghal habta tas-6.10am ikkommetta serq ta' diversi oggetti fosthom basket, portmoni u hamsin Ewro (50) flus

kontanti, apparat ċellulari ta' ghamla Nokia u sett ċwieviet minn minn fuq il-persuna ta' Josephine Caruana anzjana ta' 71 sena liema serq huwa aggravat bil-vjolenza, bil-hin u li sehh ghad-dannu tal-istess persuna.

22. U aktar talli fl-10 t'April 2015 gewwa Hal Ghaxaq ghal habta tas-5.45am ikkommetta serq ta' diversi oġġetti fosthom portmoni ta' kulur beige, hamsa u tletin (35) Ewro flus kontanti minn minn fuq il-persuna ta' Josephine Attard anzjana ta' 69 sena liema serq huwa aggravat bil-vjolenza, u bil-hin u li sehh ghad-dannu tal-istess persuna.

23. U aktar talli fl-10 t'April 2015 gewwa Hal Luqa ghal habta tas-6.15am b'atti esterni ta' bidu ghall-esekuzzjoni tad-delitt u cioe' serq minn fuq il-persuna ta' Ganna Ellul liema reat ma sehhx minhabba xi haga aċċidentali u indipendenti mill-volonta tieghu, liema reat sehh ghad-detriment ta' Ganna Ellul anzjana ta' 66 sena detentrici ta' karta tal-Identita nru 0480348M.

24. U aktar talli fl-10 t'April 2015 gewwa Zurrieq ghal habta tat-3.35 ta' wara nofs-in-nhar b'atti esterni ta' bidu ghall-esekuzzjoni tad-delitt u cioe' serq minn fuq il-persuna ta' Lucy Abela anzjana ta' 64 sena liema reat ma sehhx minhabba xi haga aċċidentali u indipendenti mill-volonta tieghu, liema reat sehh ghad-detriment ta' Lucy Abela detentrici ta' karta tal-Identita nru 0985250M.

25. U aktar talli fl-istess data u ċirkostanza mmedjatement hawn fuq imsemmija hedded lill-istess Lucy Abela b'hadida;

26. U aktar talli fix-xahar ta' April 2015 u/jew fi jiem ta' qabel uzajt 'network' jew apparat ta' komunikazzjonijiet elettronici fornut minn impriża ghal ghan li ma jkunx dak li jkun gie fornut ghalih, jew titraskura milli tosserva l-istruzzjonijiet li jkunu mahruga minn impriża ghal uzu kif imiss tan-network jew apparat ta' komunikazzjonijiet elettronici jew nkella tużah b'mod mhux kif imiss u dan ai termini ta' art 48 (d) tal-Kap 399 tal-Ligijiet ta' Malta;

27. U aktar talli nhar il-11 ta' April 2015 u/jew fil-jiem ta' qabel din id-data permezz ta' xi network jew apparat ta' komunikazzjoni elettronika, heddidt li taghmel reat jew bil-hsieb li tiehu xi flus jew xi haga ohra, jew biex taghmel gwadann, jew bil-hsieb li gieghel lil haddiehor biex jaghmel jew jonqos mill jaghmel xi haga, jhedded li jakkuza jew li jaghmel ilment kontra jew jimmalafama lil dik il-persuna jew li taghmel uzu iehor mhux xieraq bih u dan ai termini ta' art 49 Kap 399 tal-Ligijiet ta' Malta.
28. U aktar talli fl-istess perijodu immedjatement hawn fuq imsemmi gibt ruhek b'mod ta' fastidju lil persuna ohra u cioe' lil Daniela Bonnici u persuni ohra b'mod li kont taf jew b'mod li tkun taf jew missek kont taf li dan hu ta' fastidju ghal persuna u dan ai termini ta' art 251A (a)(b) tal-Kodici Kriminali Kap 9 tal-Ligijiet ta' Malta;
29. U aktar talli fl-istess perijodu bl-imgieba tieghek ikkagunajt lil haddiehor biza li se tintuza vjolenza kontra Daniela Bonnici u familjari taghha jew kontra propjeta' tal-familja Bonnici jew dixxent/i meta inti kont taf li l-imgieba tieghek se tikkaguna biza u dan ai termini ta' Art 251B tal-Kodici Kriminali Kap 9 tal-Ligijiet ta' Malta;
30. U aktar talli gewwa z-Zejtun nhar il-11 t'April 2015 ghal habta tas-6.40 ta' filghodu, arab mill-kustodja tal-Pulizija u dan bi ksur ta' Artikolu 151 tal-Kap 9 tal-Ligijiet ta' Malta.
31. U aktar talli fil-11 t'April 2015 gewwa ghalqa fiz-Zejtun u/jew fi bnadi ohra f'dawn il-Gzejjer ingurja jew hedded jew ghamel offiza fuq persuni inkarigati skond il-ligi minn servizz pubbliku u cioe' il-kuntistabbli 1303 Brian Micallef u l-kuntistabbli 1166 Luca Grasso waqt li jkunu qed jaghmlu jew minhabba li jkunu ghamlu dan is-servizz jew bil-hsieb li jinfluwixxu jew jbezzax fuqhom kontra il-ligi fl-esekuzzjoni ta' dan is-servizz u dain ai termini tal-art 92 u 95 tal-Kap 9 tal-Ligijiet ta' Malta;

32. Aktar talli fl-istess lok, data hin u ċirkostanzi hebb għall-istess uffiċjali pubbliċi imsemmija sabiex jingurja jew jagħmel xi hsara lill-istess uffiċjali pubbliċi u dain ai termini tal-artikolu 339(d) tal-Kap 9 tal-Ligijiet ta' Malta;
33. Aktar talli fl-istess lok, data hin u ċirkostanzi ma obdejtix l-ordnijiet legittimi mogħtija lilek hekk mill-Pulizija jew ma hallejtix jew fixkilthom waqt li kienu qed jagħmlu dmirijiethom jew b'xi mod bla jedd indhalt fl-istess dmirijiet billi ma hallejtix lill-membri tal-korp tal-pulizija jagħmlu dak li b'ligi kienu ordnati li jagħmlu u billi hassar jew gab fix-xejn dak li l-membri tal-korp tal-Pulizija bhala awtorità kienu għamlu u dan ai termini tal-artikolu 338(ee) tal-Kap 9 tal-Ligijiet ta' Malta;
34. U aktar talli fl-istess lok, data hin u ċirkostanzi volontarjament kiser il-bon ordni u l-paci pubblika b'għajjat u għied u dan ai termini tal-artikolu 338(d) tal-Kap 9 tal-Ligijiet ta' Malta
35. U aktar talli fl-istess lok, data hin u ċirkostanzi qal kliem mhux xieraq li jikkonsisti f' dagħa u dan ai termini tal-artikolu 342 tal-Kap 9 tal-Ligijiet ta' Malta;
36. U aktar talli fl-istess lok, data hin u ċirkostanzi irrifjuta li jagħti lill uffiċjali pubbliċi u cioe' kuntistabbli 1303 Brian Micallef u l-kuntistabbli 1166 Luca Grasso li kienu inkarigati minn dan is-servizz skont il-ligi waqt li kienu qed jagħmlu d-dmirijiet tagħhom, ismu u kunjomu fejn joqghod u partikolarijiet ohra u dan ai termini tal-artikolu 338(g) tal-Kap 9 tal-Ligijiet ta' Malta;
37. Qieghed jiġi akkużat ukoll talli fl-istess dati u ċirkostanzi hawn fuq imsemmija Ukoll naqas milli jħares xi wahda, jew aktar minn wahda, mill-kondizzjonijiet imposti fuqu mill-Qorti (Magistrat Dr Aaron Bugeja b' digriet datat 30/01/2015 li bih huwa nġhata il-beneficċju tal-helsien mill-arrest taht diversi kundizzjonijiet, fosthom li ma jagħmilx reat bi ksur tal-Artikolu 579(2) tal-Kap 9 tal-Ligijiet ta' Malta ;
38. U kif ukoll talli fl-istess dati u ċirkostanzi hawn fuq imsemmija naqas milli jħares xi wahda, jew aktar minn wahda, mill-kondizzjonijiet imposti fuqu mill-Qorti

(Magistrat Dr Neville Camilleri) b' digriet datat 18 t' April 2013 li bih huwa nghata il-beneficcu tal-helsien mill-arrest taht diversi kundizzjonijiet, fosthom li ma jaghmilx reat u b' depozitu ta' mitejn u hamsin Ewro (250) u garanzija personali ta' tlett elef Ewro (3000) bi ksur tal-Artikolu 579(2) tal-Kap 9 tal-Ligijiet ta' Malta ;

39. U kif ukoll talli fl-istess dati u ċirkostanzi hawn fuq imsemmija naqas milli jhares xi wahda, jew aktar minn wahda, mill-kundizzjonijiet imposti fuqu mill-Qorti (Magistrat Dr Anthony Vella) b' digriet datat 20 ta' Jannar 2014 li bih huwa nghata il-beneficcu tal-helsien mill-arrest taht diversi kundizzjonijiet, fosthom li ma jaghmilx reat u garanzija personali ta' hamest elef Ewro (5000) bi ksur tal-Artikolu 579(2) tal-Kap 9 tal-Ligijiet ta' Malta ;

40. U kif ukoll talli fl-istess dati u ċirkostanzi hawn fuq imsemmija naqas milli jhares xi wahda, jew aktar minn wahda, mill-kundizzjonijiet imposti fuqu mill-Qorti (Imhalled Dr M. Mallia) b' digriet datat 6 ta' Mejju 2014 li bih huwa nghata il-beneficcu tal-helsien mill-arrest taht diversi kundizzjonijiet, fosthom li ma jaghmilx reat, depozitu ta' elf Ewro (1000) u garanzija personali ta' hamest elef Ewro (5000) bi ksur tal-Artikolu 579(2) tal-Kap 9 tal-Ligijiet ta' Malta ;

Kif ukoll talli ghamel reat waqt perijodu operattiv ta' sentenza sospiza mghotija lilu mill-Qorti tal-Magistrati (Malta) nhar 1-1 ta' Dicembru 2014 mill-Magistrat Dr D. Clarke liema decizzjoni saret definittiva.

Talli sar recediv wara sentenza hawn fuq msemija moghtija lilu mill-Qorti tal-Magistrati (Malta) nhar 1-1 ta' Dicembru 2014 mill-Magistrat Dr D. Clarke liema decizjoni saret definittiva.

Il-Qorti hija gentilment mitluba sabiex flimkien mal-piena applikabbli ghall-imsemmi reat, tirrevoka *contrario imperio* d-digriet tal-helsien mill-arrest u tordna r-rearres tal-imsemmi imputat. Kif ukoll tordna li s-somom hawn fuq indikati bhala depozitu u garanzija personali jghaddu favur il-Gvern ta' Malta.

F'kaz ta' htija, l-Qorti hija mitluba biex tippovdi ghas-sigurta tal-persuna/i involuti u l-familjari taghom ai termini tal-artikolu 382A, 383, 384, 385 et seq tal-Kap 9 tal-Ligijiet ta' Malta.

Il-Qorti hija gentilment mitluba li f'kaz ta' htija minbarra li tinfliggi l-pieni stabbiliti mill-Ligi tordna lill-imsemmi persuna sabiex ihallas l-ispejjez li ghandhom x'jaqsmu mal-hatra tal-esperti, jekk ikun il-kaz, kif provdut fl-Artikolu 533 tal-Kap 9 tal-Ligijiet ta' Malta.

41. U aktar talli b'hekk irrendaa ruhu recediv ta' diversi sentenzi moghtija lil mill-Qorti tal-Magistrati Malta, liema sentenzi saru defenittivi w ma jistghux jigu mibdula *u dan bi ksur ta' Artikolu 49 u 50 ta' Kap. 9 tal-Ligijiet ta' Malta.*

Rat is-sentenza tal-Qorti tal-Magistrati (Malta) Bhala Qorti ta' Gudikatura Kriminali ta' nhar it-18 ta' Jannar, 2018, fejn il-Qorti rat l-artikoli 28B, 92, 95 u 579 tal-Kapitolu 9 tal-Ligijiet ta' Malta, il-Qorti, sabet lill-imputat Charles Farrugia hati tal-wiehed u tletin (31), sebgha u tletin (37) u disgha u tletin (39) -il imputazzjoni, u ma saitux hati ta' l-imputazzjonijiet l-ohra kollha, u kkundannatu ghal multa ta' erbat elef Ewro (€4,000) u ordnat li ai termini ta' l-Artikolu 28B tal-Kap 9 tal-Ligijiet ta' Malta li l-perjodu ta' sentejn (2) prigunerija sospizi ghal erba' (4) snin li l-hati Charles Farrugia gie ikkundannat permezz ta' sentenza datata 1 ta' Dicembru 2014 isir operattiv b'effett mil-lum.

Il-Qorti inoltre ordnat l-konfiska tad-depozitu kif ukoll il-garanzija personali ghas-somma ta' hamest elef Ewro (€5,000) kif imposti fid-digriet datat 20 ta' Jannar, 2014, liema ammont ghandu jghaddi favur il-Gvern ta' Malta, u ordnat wkoll il-konfiska tad-depozitu kif ukoll il-garanzija ghas-somma ta' sebat elef Ewro (€7,000) kif imposti fid-digriet datat 30 ta' Jannar, 2015, liema ammont ghandu jghaddi favur il-Gvern ta' Malta.

Rat ir-rikors tal-appell tal-appellant Charles Farrugia, prezentat fir-registru ta' din l-Onorabli Qorti nhar is-7 ta' Frar, 2023, fejn talab lil din l-Onorabli Qorti sabiex

thassar u tirrevoka l-istess sentenza f' dik il-parti taghha li tikkoncerna l-piena nflitta u fejn ordnat li ai termini tal- artikoli 28B tal-Kap 9 tal-Ligijiet ta' Malta li l-perijodu ta' sentejn (2) prigunerija sospizi ghal erba (4) snin isir operattiv.

Rat il-fedina penali aggornata tal-appellati.

Rat l-atti kollha tal-kaz.

Rat illi l-**aggravji** huma cari u manifesti u jikkonsistu fis-segwenti:

1. Illi l-ewwel qorti ma setghetx legalment u ragonevalment timponi l-piena ai termini tal-artikoli 28B tal-Kap 9 tal-ligijiet ta' Malta fejn is- sentejn prigunerija sospizi ghal erba snin li l-esponent kien gie ikkundannat permezz ta' sentenza datata 1 ta' Dicembru 2014 issir wahda operattiva.

Illi dan qieghed jinghad ghas-segwenti raguni u dan minhabba l-fatt li peremezz ta' sentenza mill Qorti tal-Appell Kriminali, Appell Nru 387/2016 quddiem l-Imhalled Consuelo Scerri Herrera datata 18 ta' Gunju 2019 fl-ismijiet **Il-Pulizija vs Charles Farrugia**, kienet kkundannat lil esponent jaghmel sentejn prigunerija li kienu sospizi mis-sentenza datata 1 ta' Dicembru. 2014.

Illi minghajr pregudizzju ghal dak fuq premiss, il-piena fic-cirkustanzi qatt ma setghet tinghata stante li l-esponent gie ikkastigat l-istess piena li diga huwa skonta f'Gunju 2019.

Il-Qorti rat ir-rikors prezentat mir rikorrenti Charles Farrugia fir-registru ta' din l-Onorabbli Qorti nhar l-10 ta' Marzu, 2023, fejn *in primis* ippremetta li s-sentenza moghtija mill-allura Magistrat Dr. D. Clarke, nhar l-1 ta' Dicembru, 2014, giet reza operattiva fit-18 ta' Lulju, 2016, kienet giet appellata quddiem din l-istess Qorti kif

preseduta (vide appell numru 387/2016). Illi nhar it-18 ta' Gunju, 2019, din il-Qorti kif preseduta kienet ikkonfermat is-sentenza tat-18 ta' Lulju, 2016, fejn kienet rendiet is-sentejn prigunerija sospizi ghal erbgħa mogħtija mill-allura Magistrat Dr. Doreen Clarke, operattivi u għaldaqstant l-esponent kien għamel sentejn prigunerija.

Illi għalhekk il-piena li kienet giet mogħtija lil mill-Qorti tal-Magistrati (Malta) bhala Qorti ta' Gudikatura Kriminali fl-ismijiet premissi nhar it-8 ta' Lulju, 2016, kienet giet għa reza operattiva.

Għaldaqstant ir-rikorrenti talab fir-rikors tiegħu sabiex tisma' dan ir-rikors bl-urgenza fejn talab ukoll li jinstema' rapprezentant tal-Facilita' Korrettiva ta' Kordin sabiex jitla' jixhed rigward dan il-fatt.

Illi nhar it-18 ta' April, 2023, din l-Onorabbli Qorti semgħet lil Dr. Mario Mifsud jixhed għan-nom u in rapprezentanza ta' l-istess Facilita' u dan ikkonferma li r-rikorrenti kien verament għa skonta s-sentenza ta' prigunerija sospiza ta' sentejn mogħtija mill-allura Magistrat Dr. Doreen Clarke, nhar it-18 ta' Lulju, 2016. Skond is-sentenza esebita u mmarkata bhala 'dok B' fl-atti permezz ta' sentenza mogħtija minn din il-Qorti kif preseduta fl-istess ismijiet nhar it-18 ta' Gunju, 2019.

Għalhekk din il-Qorti qieghda tilqa' t-talba tar rikorrenti sabiex ma jagħmilx is-sentejn prigunerija sospiza għal erba' snin u dan in vista tal-fatt li tali sentenza kienet għa giet esegwita permezz ta' sentenza mogħtija minn din l-istess Qorti nhar it-18 ta' Gunju, 2019, u għalhekk qieghda tilqa' dan l-appell u tirrevoka dik il-parti tas-sentenza mogħtija mill-Qorti tal-Magistrati nhar it-18 ta' Jannar, 2023, fejn ordnat li s-sentenza sospiza ta' sentejn prigunerija sospizi għal erba' snin jigu rezi operattivi u dan għaliex din is-sentenza kienet għa giet trattata u l-perijodu ta' prigunerija kien għa gie rez operattiv antecedentement permezz tas-sentenza mogħtija nhar it-18 ta' Gunju, 2019.

Consuelo-Pilar Scerri Herrera

Imhallee

Vera Kopja

Adrian Micallef

Deputat Registratur